

మునుసుబు కచేరిలో మనిషి

తూర్పు ముఖంగా వున్న ఆ శివుడి గుడి ముందర ఖాళీ జాగా అది. గుడికి దక్షిణాన మునుసుబు కచేరి, దానికి పక్కనే పెద్ద ప్రహారీ గోడలున్న మునుసుబు బసవయ్య యిల్లా, గుడికి ఉత్తరపు దిక్కున తూర్పు పడమరలకు వెళ్ళే పెద్ద రోడ్డు. రోడ్డు పక్క రెండు ఆసాముల పెద్ద లోగిళ్ళు, గుడికి ఎదురుగా తూర్పు దిక్కున ఒక పెద్ద మండువా లోగిలి, దాని పక్క కోమటి దుకాణం వున్నాయి.

ఖాళీ జాగా మధ్యలో ఒకరాతి మంటపం, దాని పక్కన పెద్ద రావి చెట్టు వున్నాయి. సంధ్యవేళ దాటి యిళ్ళలో కిరసనాయిలు దీపాలు వెలుగుతున్నాయి. బయట చీకటి నల్లగా వుండి ఆ చీకట్లో రావిచెట్టు పెద్దపెద్ద కొమ్మలు నాలుగు దిక్కులకు విస్తరించుకుని జుట్టు విరబోసుకున్న బ్రహ్మరాక్షసుడల్లే అగుపిస్తున్నది.

ఆ చెట్టు కింద ఆ సమయంలో ముందు నలుగురు మనుషులు చేరి, కాసేపట్లోనే ఒకరివెంట ఒకరు తోసుకుంటూ ఓ నలబై యాబై దాదాపు జనం ఆక్కడకు చేరి, గుంపుగా పోగైనారు.

“అసలు యిసయం ఏంది?” అనడిగారు, అప్పుడే గుంపులో చేరిన కొందరు మనుషులు.

“ఏమో, మాకు మటుకేం తెల్పా, యీంతా యీడుంటే మేమూ ఒచ్చాం. ఎహె తోయమాకండి-” అని కొందరంటుంటే—

“ఎవ్వరు తోసేది - యిదేనా మాకుపని - ఆ మాత్రమే మాకు తెలవదంటా-” అని యింకొందరంటుంటే—

“వుండండి, వుండండి ఆచ్చేసులేదో మాట్లాడుండాడు!” అనన్నారెవరో.

“రాగవులు మావంతు పట్టుకుని మునుసుబు కచేరిలో బెట్టి తలుపులు బిగిచ్చారు!” అన్నాడు పొట్టి క్రాపింగు, పొట్టి కాలరు చొక్కా, పంచపైకి బిగట్టి రావిచెట్టు మొగదల్లో నుంచున్న ఆదిశేషు. పాతికేళ్ళ పడుచు మనిషి.

గుండె పెల్లె శ్యాస బిగతీసుకు పోయినట్టు - నేలకు కరుచుకు పోయి వింటున్నారు జనం.

“పెడ రెక్కలిరిసి తంబానిక్కట్టేసి ఒల్లు యిరగ బూడిశాడంట!”

అన్నాడు. ఆదిశేషు పక్కన నుంచున్న ఆదే వయసు, వీరయ్య.

“ఎవరా పన్నేసింది?” అడిగారు గుంపులోంచి.

“యింకెవరుంటారు. మునుసుబు బసవయ్య!” అన్నాడు ఆదిశేషు.

“ఏందీ-మునుసుబు బసవయ్య?” అడిగారు జనంలోంచి, విన్నది గట్టి చేసుకుంటానికన్నట్టు.

“అయితే ఏందో జరిగుంటది!” అన్నారు కొందరు.

“యింకేం జరగాలా, మడిసి నా వజ్రాన తంపానిక్కట్టేసి నలగ బోడి శారంటంటే!” అన్నారుకొర్రు.

“అరవమాకండి - పెద బాబయ్యూ ఒత్తా వుండాడు, పక్కకు తప్పుకోండి-” అన్నారెవరో ఒస్తున్న పెద బావయ్యకు దారి ఒడుల్తూ.

పంఠా, పై వుత్తరీయం కప్పుకొని, వాలిన బొద్దుమీసం. తలనెరిసిన గడకరల్లే బారుగా వుండి, చేతి వెదురు క్ర్రతో ఒచ్చినుంచుని, అక్కడ చేరిన గుంపును మొత్తంగా ఓ చూపు చూసి “ఏందిరా యీ జాతర ఆచ్చేమా?” అనడిగాడు పెద బావయ్య, వూరికి పెద్ద. “రాగవులు మావఱను కచేర్లోకి బిలిసి తంపానిక్కట్టేసి యిరగదన్నాడంట మునుసుబు!” చెప్పాడు ఆదిశేషు.

“రాగవులు ఎప్పుర్లోలికెల్లే మనిసికాదే?” అన్నారెవరో జనంలోంచి.

“మంచోడు!” అన్నారెవరో.

“అయితే మునుసుబు బసవయ్యే సెడ్డాడంటా? యింకెవరో అన్నారు.

“మంచో, సెడో, మడుసుల్పా వజ్రాన లోనబెట్టి కొడ్తారెట్టా, ఎంత మునుసుబు తే మటుకు?” యింకోరన్నారు.

“ఏందిరా యీకాగ్గోల? మమ్మల్ని మాట్టాడ్పికుండా ఏందీ లొడ లొడ? ముంగల రాగవులేం జేశాడి అది గూడా యిశారించక్కర్లా?” అంటూ మడత పెట్టిన వుత్తరీయం బుజాన వేసుకుని పంచపైకెగ్గట్టి, వయసు మళ్ళిన ఆసామి, పెద్దమనిషి, వెంకటాది చేతిక్ర్రతో అక్కడకొచ్చి రావటంతోటే జరుగుతున్న వ్యవహారంలో తనూ కలిసి పోయినాడు.

“ముంగల ఆచ్చేసును యిషయం సొంతం చెప్పనిస్తే ఎవారమేందో తేలి పోద్దిగా! ఎంకటాది మావఱ?” అన్నాడు, వెంకటాది వెనకనే వచ్చిన బొద్దుగా పిడిరాయల్లే వున్న బుగ్గమీసాల రత్తయ్య - పెద్ద మనిషి. ఆసామి...

“సందేల రాగవులు మావఱ యిటుగా ఎల్లున్నాడంట, ఎంటనే కచేరి ముంగలుడ ఎట్టింళ్ళు ఆదాయి, పోలాయిలు, గబగబొచ్చి రాగవులు మావఱను

కచేర్లకి లాక్కెల్లి తలుపులు బిగించారంట ! యిదేదో 'తమాశగుండదే?' అని యిక్కడ మంటపం తంబంకాడున్న సూరాయి సుత్రావుండేతలికి, కచేరిలోంచి అరుపులు యినొచ్చినయ్యండి. ఎంటనే సూరాయి కచేరి సావిడి వెనకాలమాల వుండ కిరికిటికాడికి లగై త్రి తొంగిసూ సేతలికి లోన తంబానిక్కట్టేసున్న రాగవులు మావఁను మునుసుబు అదేమయిన తన్ని, బయటికొచ్చి తలుపువేయించి ఆదాయి, పోలాయిల్ని ఆడ కాపలా వుండమని యింటికెల్లి కూకున్నాడంట. ఎంటనే సూరాయిచ్చి నాతో యిసయం అంతా సెప్పాడు!" అన్నాడు ఆదిశేషు.

"సి తంగా వుండదే?" అన్నారు జనంలోంచి.

"మడుసు లేమవుతారు, ఆవజాన దారేబొయేవాళ్లను లోనకు లాక్కెల్లి తలుపులేసి బాతుంటే?" అన్నారు జనంలోంచి.

"మరాయనగోరు మునుసుబాయెను!" అన్నారు జనంలోంచి.

"ఎహె అరవమాకండి. మాటకుముంగల గీగామంటూ. ఏం, పెద బావయ్య మావాఁ, యిషయం యిన్నావుగా?" అడిగాడు బుగ్గమీసాల రత్తయ్య.

"యింటనే వున్నా మరి ! ఏరా ఆచ్చేమా, యింతకీ నువనేదోటి?" అడిగాడు పెదబావయ్య, ఆదిశేషును.

"నే నంటం ఏంది పెదబావయ్య మావాఁ. నేను యిన్నదే మీరూ యిన్నారు ! యిగ ఏం జెయ్యలో పెద్దమడుసులు మీరే తేల్చండి. రాగవులు మావఁను కచేరిలోనకు తీసుకుబోయి ఎందుక్కొట్టారో ఎవరికీ తెలవదు. రేపు నన్ను తీసుకెల్లి కొడ్తారు. ఎల్లుండి నీ వొంతు రావచ్చు! యీ పద్దలేమన్నా బాగుండదేమో మీరే చెప్పండి?" అన్నాడు ఆదిశేషు.

"యిసయం గెట్టిగా అన్నాడు!" అన్నారు జనంలోంచి.

"ఏం ఎంకటాద్రీ బావా, ఏం జేద్దామంటా?" అడిగాడు పెదబావయ్య, పితలాటకం ఒచ్చిందనుకుంటూ.

"ఎల్లి మునుసుబు బసవయ్యను 'యిషయం ఏంటని' అడుగుతే ఎట్టుంటదీ?" తిరిగి పెదబావయ్య నడిగాడు వెంకటాద్రీ.

"వుండండి- అరవమాకండి- ఎవురో తెల్లగుడ్డ లేసుకొని ఒత్తుండారు- మునుసుబు-మునుసుబు బసవయ్య ఒత్తుండాడు. పక్కకు పదండి. దారొదలండి" అన్నారు జనం, మునుసుబు బసవయ్య, ఆయన వెనక పొన్నుకర్రతోవున్న పెద్దజీతగాడు రాముుకు దారొచ్చి.

తెల్లమల్లుపంచ, పొడుగుచేతుల తెలకాలరుచొక్కా రెండు రెక్క గూళ్ళ మీదగా మడతెట్టిన సన్నటి తెల్లపు త్రవీయం మోకాళ్ళకిదిదాకా వేశాడూ, ఒత్తుబాట్లు మధ్యగా నిలువ పాపిడ, బొద్దుకొరమీసంతో నడికారు వయసులో వున్న మునుసులు బసవయ్య ఒచ్చి గుంపుమధ్య నుంచున్నాడు, ఎగాదిగా చూస్తూ.

“ఎమిటి మీకింగు? ఎవరి గుంపు” అడిగాడు మునుసులు, అడగవలసిన పద్ధతిలో.

కాసేపు గాలి దిగ తీసినట్టయింది, జనానికి.

“రా బసవయ్యా అనుకుంటుండగానే నువ్వే ఒచ్చావు!” అన్నాడు పెద భావయ్య, నిబ్బరంగా.

“నీకు నూరేళ్ళు బసవయ్యా, యిప్పుడే ఒచ్చింది నీమాట!” అన్నాడు వెంకటాద్రి, ప్రైవంధ సరిగా వేసుకుంటూ.

“రామవుల్ని కచేరిలో పెట్టావంట నిజమేనా బసవయ్యా?” అడిగాడు పెద భావయ్య, కాస్త పెద్దరికంగా.

“య్యాళ్ళంతా యిక్కడ కచేరి అనుకుంటావుంటే మేమూ యిప్పుడే యిటొచ్చి యిన్నాంలే. ఆయితే యివారేం తెలియలా!” అన్నాడు వెంకటాద్రి.

“ఎవరు - రామవులు విషయమా? వాడికి బుర్రలో ఎక్కడో ఏదోకిలు చెడినట్టుందిలే! అయినా పెద భావయ్య మావారి యీ మాత్రానికి నువు యిక్కడికెందుకూ, ఎకాయెకిని మా యింటికే ఒస్తే కాసేపు కూచున్నట్టుకూడా వుండేదిగా? ఎవరూ యీ గుంపు మీకేం పనీ పాట లేదూ—యింకా వెళ్ళక అట్ట చూస్తారేం—వు.” అని మునుసులు నోట్టోనుంచి మాట సొంతం రాకుండానే పెద జీతగాడు రాములు పొన్నుకర్రతో జనాన్ని అటెటు నెట్టినా, వాళ్ళు కొంచెం దూరం వెళ్ళినట్టే వెళ్ళి - అక్కడే చూస్తూ నిలబడ్డారు—

“పెద భావయ్య మావారి, మీరిక్కడున్నారని తెలిసి నేనే యిటొచ్చా. ఏమైనా నువు నలుగురుకు కావలసిన పెద్ద మనిషివి; జరిగిన విషయం రెండు ముక్కల్లో చెపుతే నీకే ఆర్థమౌతుంది.

“నాకు దక్షిణపు దిక్కున యిరవై ఎకరాల పొలం వున్నదని మీకు తెలానుగా? కాలవలకు నీరొచ్చి నా పొలం తడుస్తుంటే, నిన్న రాత్రి రామవులు అక్కడకెళ్ళి, ఎవరూ చూడకుండా నా పొలానికి ఆడ్డివేసి, ఎగువనున్న తన రెండెకరాల పొలాన్ని ముందు తడుపుకుంటున్నాడు! యిందాక సందేల రామవులు యిటు వెళ్తుంటే కచేరిలోకి పిల్చి “చేసిన పనేమిటిని” అని మర్యాదగా

అడుగుతే, నన్ను నానా బాతులు తిట్టి నా మీద చెయి చేసుకున్నాడు! మీకిదే మన్నా బాగుందా పెద భావయ్యా మావా?" అడిగాడు మునుసుబు.

"పట్టుంటదిలే!" అన్నాడు వెంకటాద్రి.

"నన్ను రాఘవులు డొక్కలో పొడవటం చూసి ఆదాయి, పొలాయిలు వాడ్ని రెండుతికి స్తంభానికి కట్టేశారు! నా పొలానికి నీరెక్కకుండా అడ్డే వేయడం ఒక తప్పు. కచేరిలో నా మీద చెయి చేసుకోటం అంతకన్న పెద్ద తప్పు! అందుకే వాడ్ని యిలా కచేరిలో వుంచి రేపు విచారణలో వాడి సంగతి తేలస్తా" అన్నాడు మునుసుబు.

"రాఘవులు అట్లాటి మనిసికాదే?" అన్నారు జనంలోంచి.

"మరి ఆదే అంతు పట్టటంలా!" అన్నారు జనంలోంచి.

"ఎవర్రా వాళ్ళూ-పెళ్ళు రాలేను! ముందు మీరు కచేరి సావిడి దగ్గర మందగా ఎవరు చేరమన్నారు-వూ, యింకా వెళ్ళరేం-రామలూ-" అరిచాడు మునుసుబు.

"ఏమంటా పెద భావయ్య బావా?" పెద భావయ్య నడిగాడు వెంకటాద్రి.

"మునుసుబేదో అంటున్నాడుగా మరి-?" అన్నాడు పెద భావయ్య.

"అంటే, రాగవులు మావఁ తెల్లార్లు కచేర్లో వు డాల్సిందేనా? ఒరిగిం దేంటని ఆ రాగవులు మావఁను కూడా రెండు ముక్కలడుగుతే తప్పేమన్నా వుంటదా?" అడిగాడు ఆదిశేషు.

"ఎవరూ-ఆదిశేషా? యింకేం చేపలసిన మఠా, చేరిందన్నమాట! యిదిగో పెద భావయ్య మావా, రాఘవులు నా మీద చెయ్యి చేసుకున్నాడంటే మనవూరి బతుకు, పరపతి ఎంతదాకా వెళ్ళిందో మీకు అర్థమౌతున్నదనుకుంటా! యిదిగో, యీ మఠా అంతా అదేరకం! ఒరేయ్, పిచ్చిముఁడా కొడుకుల్లార, యిళ్ళకు పోయి మునుగుపెట్టుకు పడుకోండి. వళ్ళి తెల్ల వార్తుంకిగా మేతకూ- ఫోండి."

మునుసుబు బసవయ్య ఆ రకంగా చెర్నాకోలు టాప్ మనిపించి వెళ్ళిన రెండు క్షణాలాగి ముందు పెద్ద భావయ్య, వెనక వెంకటాద్రి, బుగ్గమీసాల రత్తయ్య, ఆ వెనుక ఒకరివెంట ఒకరు ఆజనం, యింజను వెనుక గూడ్సుబండి పెట్టెలు తోసుకుంటూ వెళ్ళినట్టు వెళ్ళిపోయినారు.

ఆ నల్బదరం ఖాళీ జాగకు నాలగు పక్కలా వున్న శివుడిగుడి,

మునుసులు కచేరి సావిడి, మిగతా లోగిళ్ళు ఆ చీకట్లో నల్లటి అట్ట పెట్టెలల్లే నితారుగా వూడే రాతి మంటపం పక్కవున్న గేడి కొమ్మల రావిచెట్టు జుట్టు విరచాసుకున్న బ్రహ్మరాక్షసుడలే ఆ జాగాకు కాపలాగా వుండిపోయింది.

రాతి కొంచెం పొద్దు పోయేదాకా మునుసులు కచేరి ముందర కాపలా వున్న ఆదాయి, పోలాయిలు, పెందరాడే నాలుగు మెతుకులు తినొచ్చి వుంటాన పూరు సద్దుమణిగా కాసేపైనాక, కచేరి లోపల కూడా గలభా లేకుంటం చూసుకుని, చలగా తలకు చుట్టుకున్న పైపంచలు తీసి, కచేరి పంచలో కిక్కురు మనకుండా ఆ పైపంచలు ముసుగేసి కప్పుకుని పడుకున్నారు.

ఆ చీకట్లో రెండు చుండు నాయకుల కుక్కలు ఎక్కణ్ణుంచో హుషారుగా లోకలాడించుకుంటూ ఒచ్చి రాతి మంటపం ఎక్కి, కింద పరిచిన బండ రాళ్ళను ఒకటి నాలుగుసార్లు వాసనచూసి, ఒక రాతి స్తంభం మీద మూత విసర్జన చేసి, గిరుక్కున తిరిగి ఎటో వెళ్ళి పోయినై - ఒచ్చిన పనేదో అయిపోయినట్టు.

రెండు నల్లటి విగ్రహాలు - మెల్లగా కదుల్తూ వచ్చి ఆ గేడికొమ్మల రావి చెట్టుకింద నుంచున్నయ్.

యిది చూసి యింకో నాలుగు విగ్రహాలు కదిలి, ముందు రెండువిగ్రహాల ఎడమగా ఒచ్చి నుంచున్నయ్...

“సుబ్బన్న, ఎకన్న, అచ్చన్న, సూరాయిలు వుండారా?” అనడిగింది ఆదిశేష విగ్రహం.

“నన్నగురం వుండాం” అన్నాయి, నాలుగు విగ్రహాలు

“మన పని అట్టనే దిగబడిపోయింది!” అన్నాడు ఆదిశేష...

“సూరాయ్, నవు సప్పడు కాకుండా ఎల్లి ఆదాయి, పోలాయిలు గురక పిత్తుండాలో లేదో చూసిరా.” చెప్పాడు ఆదిశేష పక్కనున్న వీరయ్య.

వెళ్ళి, కాసేపట్లో తిరిగొచ్చిన సూరాయి “ఆ రిద్దరి గురక వూరంతా యిని పిత్తుండదిగా!” అని చెప్పాడు.

“కచేరికి ఎనకమాల కిరికిటి నుండది, పదండి ఆడకి.” అందర్నీ కలుపు కుని మెలగా కచేరి వెనకవేపు చేసిన ఆదిశేష, ముసివున్న కిటికీ రెక్కలమీద ఒక చిల్లపేంతుతో ‘టిక్ టిక్’ మనిపించి “రాగవులు మావా?” అని పిలిచాడు సన్నగా.

“ఎవరూ?” పిలగా, తుతో కచేరిలోంచి వినిపించింది.

“నేను ఆదిశేషును - వీరాయ్, గడ్డపలుగుందిగా కిరికిటి గడియకాడ రెండు

పోట్లు పొడు-” అన్నాడు ఆదిశేషు, వెనకనేవున్న వీరయ్యతో.

వీరయ్య కిటికీ గడియ వూడగొట్టడానికి మొదటి పోటుకే పని జరిగింది.

“తంబానిక డైసి మునుసుబు నిన్ను కొట్టాడంట, నిజమేనా రాగవులు మావారే? తెరిచిన కిటికీ చువ్వలకు మెహం ఆనించి లోపలున్న రాఘవుల్నడి గాడు ఆదిశేషు

“మునుసుబు నన్నిట్ట కొట్టాడనుకోలా- నే నుత్త ఎదవనయ్యాను-” ఏడుస్తున్న రాఘవులు గొంతు వినిపించింది లోపట్నీంచి-చీకట్లో.

“మునుసుబు పొలానికి అడ్డివేసి, నీ పొలానికి నీలు పెట్టుకున్నావంటగా?” అడిగాడు ఆదిశేషు.

“నీలా? అడ్డి ఏశానా? నే నే పాపం ఎరగను. మునుసుబు నా కొంప ముంచాడు.” రాఘవులు ఏడవటం కిటికీవద్దవారికి వినిపించింది.

“వీరాయ్-గెడ్డపలుగుతో కిరికిటీ సువ్వలు మెలిబెట్టి పీకెయ్-” సన్నగా అరిచాడు ఆదిశేషు.

ఆదిశేషు మాట సొంతం బయటకు రాకుండానే అప్పటికే వాటంగా సహం ఎత్తిపట్టుకున్న గెడ్డపలుగును కిటికీ చువ్వల్లోకి పోనిచ్చి, ఒకదానెంట యింకో చువ్వను మెలితిప్పి వీరయ్య వెంటనే పీకేయడం, ఆదిశేషు వెనకనే వీరయ్య కచ్చేరిలోకి కిటికీ కందకుండా దూకటం, శ్వాస పీల్చి ఒదిలేలోపలే మొత్తం జరిగి పోయినై.

“అసలేం జరిగింది మావారే, జరిగిందంతా చెప్పు” అడిగాడు ఆదిశేషు, స్తంభానికి రాఘవుల్ని కట్టిన తాళ్ళను వూడతీసేసి.

“ఒరేయ్ ఆచ్చేసూ, యీ యవారం యిషయాలు నీ కొద్దు. నా మాట యిను!” అన్నాడు రాఘవులు, ఆదిశేషు వాలకం గమనిస్తూ.

“యిందులో ఎవరి పానాలు పోయేదేం లేదులే రాగవులు మావారే! అయితే నువ్వు తిన్న డెబ్బలు తినాల్సినవా, కావా అనేగందా తేలాల్పింది?” అడిగాడు ఆదిశేషు.

“ఆచ్చేసూ, నీకాడ దాచాల్సిన పనేం లేదు నాకు- జరిగింది యిను! నా కూతురు రత్తమ్మగుణం ఎటువంటిదో మీకు తెలుసుగా?” అన్నాడు రాఘవులు.

“మనూర్లో ఎవరెట్టాటివారైందీ వూరందరికీ తెల్పు! ఏం జరిగింది మావారే?” అడిగాడు ఆదిశేషు ఆదుర్దాగా.

“మొన్న సందేల కన్నీకటి పడుండదనంగా మునుసుబు మా యింటికెళ్ళి, చిగిరెట్టు ముట్టుచ్చుకుంటానికి కాత్తెనుప్పు యివమన్నాడంట రత్తమ్మను, యీ పిచ్చిముండ ఎంటనే పొయిలో కాల్తుండ ఓ పిడకముక్క తెచ్చి యియబోయేతలికి యింట్లో ఎవ్వరూ లేకుండం సూసి- లటిక్కిన రత్తమ్మసెయి పట్టుకు గుంజాడంట-” చెబుతున్నాడు రాఘవులు.

“సిడిపోతు నాయాలు. నే నాడ లేకబోతిని” అన్నాడు వీరయ్య దండ బిగించి.

“వూళ్ళో సిన్నపిల్ల కంటపడిందంటే సాలు - కుక్క” అన్నాడు ఆదిశేషు.

“ముందలే అది ఎర్రబాగుల్లి! బిత్తరబోయి అరిచిందంటగాని మునుసుబు నోరు మూశాడంటా - ఆ పైన అటనే ఆయనసెయి గెట్టిగా కొరికి, బయటకి లగెత్తి రామయ్యగారి గొడ్డసావిడికాడ నేను కోమటి దుకానానికెల్లి వత్తావుంటే, ఒచ్చి నా మీదబడి బావురుమంది!” అన్నాడు రాఘవులు.

“ఎట్టుంది యిసయం, ఆచ్చేసూ?” అన్నాడు వీరయ్య

“తరవాత యిసయం చెప్పు రాగవులు మావా?” అడిగాడు ఆదిశేషు.

“సిన్న తెల్లారి నేను పొలం ఎల్తావుంటే ఆ రామయ్యగారి సావిడికాడే మునుసుబు తగిలాడు” చెబుతున్నాడు రాఘవులు

“డొక్కలో ఓ పోటు పొడవలా?” అన్నాడు వీరయ్య.

“నీకేమన్నా మర్రాదేనా, సిన్నపిల్ల సెయిపట్టి లాగావంట?” అడిగాడు.

“నీ కూతురు అంత బెదురుమనిషేం? నువ్వింబో వున్నావేమోనని వెళ్ళి అడిగా, లేకపోయేసరికి కొంచెం నిప్పు యివ్వమన్నా. కంగారుపడ్తూ బయటికి పరుగెత్తింది! అయినా యీ మాత్రాసకే కొంపేదో మునిగినట్టు ఆరుస్తున్నావేం. ఏంటి విషయం?” అన్నాడు మునుసుబు నన్ను దబాయిస్తూ.

“ఎందుకైనా యిగముంగల కాత్తె జాగర్రగా వుంటం మంచిది అని తుబు కుక్కన వుమ్మూసి వచ్చేళా- అటు మడుసు లెవరో రావడం సూసి” చెప్పాడు రాఘవులు.

“అంటేనా?” అడిగాడు ఆదిశేషు.

“అంతడో ఒదుల్తాడా మునుసుబు బసవయ్య? సందేల సీకటి పడుండగా నే నిటుగా ఎల్లండం సూసి, కచేరి సావిట్లో కూకునుండ మునుసుబు ఆదాయి, పోలాయిల్లో నన్ను లోనకు పిలిపించి ఆదేషయన తన్ని - నేను బిత్తరబోయి

కింద పడేతలకి-ఆదాయి, పోలాయిల్ని నన్న తంబానికి కట్టెయమని-“వుమ్మాస్తా వంట్రా- ఒల్లు దగ్గిర పెట్టుకు బతుకు యదవా.” అనేసి యింటికి ఎల్లిపోయాడు మునుసుబు.” అన్నాడు రాఘవులు తలదింపుకుంటూ.

“యిన్నావా ఆచ్చేసూ?” అన్నాడు వీరయ్య

“రాగవులు మావారె యిగ సాలు, లెగు ఎల్లాం” అంటూ రాఘవుల్ని చెయిపట్టుకుని ఆదిశేషు లేవతీస్తన్నాడోలేదో ఎక్కణ్ణుంచో పరుగెత్తుకుంటూవచ్చి రొప్పుతూ వూచలు పీకిన కిటికీలోంచి తలబెట్టి ఆచ్చేసూ, మునుసుబు బసవయ్య, పొన్నుకర్రతో పెదజీతగాడు రాములు, యికా మెలికలు తిరిగిన పనోళ్లను కర్రలు, పొలుగుల్తో ఎంపేసుకుని వత్తావుండాడు. “ముంగల కిరికిటిలోంచి బయటికి దూకండి” అనరిచాడు సూరాయి గొంతు వెలుగురాసుకుపోయినట్టు.

“మనం యీ కచేరిలో సేరి రాగవులు మావారెతో ఏదో గూడూపుటాణి సేతుండామని మునుసుబుతో ఆదాయి, పోలాయిలు సెప్పంటారు. రాగవులు మావారె, యిరాయ్ కిరికిటిలోంచి ముంగల సప్పన బయటికి పడండి-” అంటూ ఆదిశేషు రాఘవులుమావారె వీరాయిల్తో బయటకు దూకాడో లేదో- ఏందయ్యా నువు కచేరిలో సేసేపని ఆచ్చేసూ? అని కర్రలు పలుగుల్తో వున్న ఓ యిరవై మందిని కలుపుకుని చప్పన కిటికీదగ్గరకొచ్చి, మునుసుబు పెదజీతగాడు రాములు నితారుగా పొన్నుకర్రతో నిలబడి అడిగాడు, మునుసుబు యింకొంచెం దూరంగా నిలబడి చూస్తుంటే.

ఆ చీకట్లో వెంటనే అడ్డాచ్చిన వీరాయిమీద “ఫెట్”మని పొన్నుకర్ర విరుచుకుపడిందోలేదో- ‘టఫి’మని పెదజీతగాడు రాములు తలమీద సప్పన పట్టం- ఆడే వెనక నుంచున్న మెలికలు తిరిగిన మునుసుబు మనుషుల కర్రతో పలుగురు “పటపట” ఆట్టం- పక్కనే రెడిగావున్న ఆదిశేషును వెనకేసుకొచ్చే ఓ యాబైమంది కుర్రకారు, మధకారు జనం దడ్డుకర్రలు, వసికర్రలు, సిరతలు, పలుపులు, కట్టెపేళ్ళతో విరుచుకుపట్టం “తల పగల్పూకండి, ఒల్లు సున్నం జెయ్యండి, ఎనికలు యిరవండి, రఖతం కక్కించండి-” అంటూ అరపులు, పెడబొబ్బలు, రాల్య మనుషులు రాల్యం, వెంటపడి తరిమేవాళ్ళు తరుముతుంటే సందులు గొండుల్లో వూరకుక్కలు ‘బొయ్’ మంటుంటే- అంతా అయిదారు నిమషాల్లో మునుసుబు కచేరి ముందర మనిషి పురుగులేకుండా కాశీఅవటం వేడి వేడిగా నాటకాలోళ్ళ తెర దిగినట్టు- జరగవలసింది జరిగిపోయింది అక్కడ!

ఓ అరగంట గడిచినాక పెదభావయ్య యిల్లు ప్రహారీగోడల వెనక యింటి

పంచ అరుగమీద కూచున్న పెదబావయ్య, వెంకటాద్రి, బుగ్గమీసాల రత్తయ్యల ముందరకు వచ్చి నంచున్నాడు ఆదిశేషు.

“నీ యవారం ఏం బాగుంశేను అచ్చేమా?” అన్నాడు పెదబావయ్య.

“ఏ యవారం గురించి అంటన్నదీ సరిగా తెలవటంలా?” అన్నాడు ఆదిశేషు.

“నిశితే తిరప్పడు కచేరి సావిడి కి కిటి సువ్వలు పీకిపార్చుకీ రాగవుల్ని దొంగసాటుగా నువ్వు, నీ ముటా ఆ కిరికిటిలోంచి బయటికి తెస్తావుంటే మునుసుబు బసవయ్య పెదజీతగాడు రాములు యంకొంతమందితో వచ్చి “ఎంది యీ అగాయి తెం?” అనడుగుతే నువ్వు, నీ ముటా ఆళ్ళ రాములూ పనివాళ్ళను రభతం బాటేట్టు పప్పుపప్పుకింద కొట్టిపారేసి ఎల్లిపోయినారంటగా?” అడిగాడు పెదబావయ్య.

“మంగల మన మునుసుబు మనూళ్ళో కనపడ్డ ఆడపిల్లలమీద సెయి సేసుకోటం, నోరెత్తని పెద్దమడుసులమీద శను దినం ఆడే దొంగనాటకం మనకు తెలవక్కర్లేదనుకుంటే ఆయన సెప్పే పెతి దొంగమాట మనకు నిజమవుద్ది!” అన్నాడు ఆదిశేషు.

“యిదిగో పెదబావయ్య మావారి, ఎంకటాద్రి బావా, రాత్తిరి అంత పెద్ద ఎవారం జరిగినాకగూడా యిసువంటి ఏలప్పుడు ఆచ్చేసు యీడ కొచ్చాడంటే ఏదో యిషయం వుండుంటది! మనతో మునుసుబు బసవయ్య సెప్పాల్సింది సెప్పటం ఆయింది. ఆచ్చేసు సెప్పేదికూడా మనం యింటే అసలు యిషయం తెలిసొచ్చుద్దిగా? ఆచ్చేమా, సప్పున నీ యిషయమేందో బయటికి రానీ?” అన్నాడు బుగ్గమీసాల రత్తయ్య.

“అటుమొన్న సందేల” చెబుతున్నాడు ఆదిశేషు. “మునుసుబు బసవయ్య రాగవులు మావారి యింట్లో లేకుంటం కనిబెట్టి ఎల్లి ఒంటరిగా వుండ రత్తమ్మను నూసి చిగిరెట్టు ముట్టిచ్చుకుంటానీకి నువ్వు వుండదా? అంటూ గబిక్కిన రత్తమ్మను వాతేసుకుండేతలి - విత్తరబొయిన రత్తమ్మ మునుసుబు సెయి గట్టిగా కొరికి బయటపడి లగెత్తుతుంటే రాగవులుమావారి ఎదురురావడం నూసి బావురు మందట! రాగవులుమావారి గబగబ యింటికెలి నూత్రే మునుసుబు యాడికో జారుకుండాడంట! మరసనాడు పొద్దన రామయ్యగారి వాములదొడ్డి మలపులో రాగవులుమావారికు మునుసుబు బసవయ్య తగిలేలికి “నిన్న సందేల నాయింట్లో నువ్వు సేసిన పనేంటి?” అని నీలదీసి అడుగుతే నీ కూతురు రత్తమ్మ వుత్త

బెతురు మనిషి. ఎల్లి ముంగల దాని యిషయం చూసుకో అని రాగవులు మావఁ
పుమ్మాస్తున్నా దులిపేసుకు ఎల్లిపోయి, ఆ సందేల రాగవులుమావఁ కచేరి ముంగ
లగా ఒంటరిగా రావడం సూసి కసిమీద ఆదాయి, పోలాయిలో తోనకు పిలిపించి
ఒల్లు సితగొట్టి ఆడ తంబానికి కట్టేయించి యింటికి ఎల్లిపోయినాడంట. రాగవులు
మావఁను ఒదిలిపెట్టొద్దనంటూ "

"యిగటున్నావా పెద బావయ్య మావఁ?" అన్నాడు బుగ్గమీసాల
రత్తయ్య.

"నువు యిన్నావంటయ్యా ఎంకటాది బావా?" అడిగాడు పెద బావయ్య.

"యిన్నాలే. యిందులో నిజం ఎంతుడదో గెట్టిగా తెలవాలిగా? అన్నాడు
వెంకటాది

"తెలవడానికి తెల్లారెగుస్తే మన మునుసుబు బసవయ్యకు ఆడపిల్లలరంది
ఎటుండేదీ వూర్లో యినరావటా మనకు తెలవందేమంటవీ? పైగా రాగవులు
యింకోరి జోలికి పోని పెద్ద మడిసని మనకు తెలవంటావా ఎంకటాది బావా?"
అన్నాడు బుగ్గమీసాల రత్తయ్య.

"ఎనకరోజుల్లో ఎంత మునుసుబు అయితే మటుకు ఆడపిల్లల మీద
నయగురుకూ తెలసేట్టు సేతులు ఎమటా, రాగవుల్లాంటి పెద్ద మడిసిని-తనను
నిలదీసి అడిగాడని, కచేర్లో తంబానికి కట్టేసి సితగ పొడవటం మనం ఎప్పుడన్నా
యిన్నామా?" అన్నాడు పెద బావయ్య.

"నాతో బాటు రాగవులు మావఁ యిషయం తెలిసొచ్చిన మనూరి ఓ పది
మంది మంచోరు రాగవులు మావఁను కచేరిలోంచి బయటికి తెద్దామని ఆడకెల్లె
తలికి ఆడ రెడేగా వుండ మునుసుబు బసవయ్య మడుసులు యీ ఎల్లిన
మడుసుల్ని సితగొడై ఆళ్ళూ వూరుకోక తీరగఱడ్డారు-యిదీ జరిగిన యిషయం,
పెద బావయ్య మావఁ" అన్నాడు ఆదిశేషు.

"పెద బావయ్య మావఁ, ఎంకటాది బావా, మునుసుబు బసవయ్య
కాడికెల్లి యిషయం తేలితే సరిపోద్దిగా?" అన్నాడు బుగ్గమీసాల రత్తయ్య,
తుబుక్కున వుమ్మాస్తూ.

అయితే ఆనాటి నుంచి ఆదిశేషుగాని, రాగవులుగాని, మునుసుబు కచేరి
ముందర వెళ్తున్నా, లేక మునుసుబు బసవయ్య వారికెక్కడైనా ఎదురైనా ఏం
జరగనట్టు ఎవరివార్నవారు పోతున్నా-బుసలు గక్కుతూ ఒకర్నొకరు చాటుగా
చూసుకోవటం తెలుసు. ఏరోజో, ఎప్పుడో మళ్ళీ కర్రలు, కత్తులు, కఠార్లు వాళ్ల

మధ్యన విరుచుకు పడొచ్చని-అనుకునేవారు లేకపోలేదు !

ఏది ఏమైనా-ఆ రాత్రి తన నాయన రామపుల్ని యింటి దగ్గర భద్రంగా
దింపి వెళ్ళినప్పట్నుంది అదిశేషంపే ఆరోరకంగా చూట్టం మొదులుపెట్టింది
రత్నమ్మ.

